

## Opinjoni tal-Kumitat Ewropew tar-Regjuni — Pakkett dwar it-tassazzjoni ġusta

(2018/C 461/07)

<b>Relatur:</b>	Paul LINDQUIST (SE/PPE), Membru tal-Kummissjoni tal-Kunsill tal-Kontea ta' Stokkolma
<b>Dokument ta' referenza:</b>	Proposta għal Direttiva tal-Kunsill li temenda d-Direttiva 2006/112/KE dwar ir-rati tat-taxxa fuq il-valur miżjud
	COM(2018) 20 final
	Anness tal-Proposta għal Direttiva tal-Kunsill li temenda d-Direttiva 2006/112/KE dwar ir-rati tat-taxxa fuq il-valur miżjud
	COM(2018) 20 final
	Proposta għal Direttiva tal-Kunsill li temenda d-Direttiva 2006/112/KE dwar is-sistema komuni ta' taxxa fuq il-valur miżjud rigward l-iskema speċjali għall-imprizi ż-żgħar
	COM(2018) 21 final

## I. RAKKOMANDAZZJONIJIET SABIEX JITRESSQU EMENDI

Proposta għal Direttiva tal-Kunsill li temenda d-Direttiva 2006/112/KE dwar ir-rati tat-taxxa fuq il-valur miżjud (COM(2018) 20 final)

**Emenda 1**

Premessa (4)

Test propost mill-Kummissjoni	Emenda tal-KtR
F'sistema definittiva tal-VAT l-Istati Membri kollha jenhtieg li jiġu ttrattati indaqs u għalhekk jenhtieg li jkollhom l-istess restrizzjonijiet fl-applikazzjoni tar-rati mnaqqsa tal-VAT, li jenhtieg li tibqa' eċċezzjoni għar-rata standard. It-tali trattament indaqs mingħajr ir-restrizzjoni tal-flessibilità attwali tal-Istati Membri fl-iffissar tal-VAT jista' jinkiseb billi kollha kemm huma jithallew japplikaw rata mnaqqsa li għaliha ma japplikax ir-reqwizit minimu, kif ukoll eżenzjoni bid-dritt li titnaqqas il-VAT fuq ix-xiri, flimkien ma' massimu ta' żewġ rati mnaqqsa ta' minimu ta' 5 %.	F'sistema definittiva tal-VAT l-Istati Membri kollha jenhtieg li jiġu ttrattati indaqs u għalhekk jenhtieg li jkollhom l-istess restrizzjonijiet fl-applikazzjoni tar-rati mnaqqsa tal-VAT, li jenhtieg li tibqa' eċċezzjoni għar-rata standard. It-tali trattament indaqs, mingħajr ir-restrizzjoni tal-flessibilità attwali tal-Istati Membri fl-iffissar tal-VAT, jista' jinkiseb billi kollha kemm huma jithallew japplikaw rata mnaqqsa li għaliha ma japplikax ir-reqwizit minimu, <b>sabiex jittiehed kont tal-effetti soċjali jew ambjentali pożittivi ta' prodotti u servizzi differenti</b> , kif ukoll eżenzjoni bid-dritt li titnaqqas il-VAT fuq ix-xiri, flimkien ma' massimu ta' żewġ rati mnaqqsa ta' minimu ta' 5 %. <b>Fil-limiti stabbiliti f'din id-Direttiva, huwa possibbli għall-Istati Membri li jżommu r-rati mnaqqsa tal-VAT eżistenti jew li jintroduċu rati oħrajn godda li jibbenefikaw lill-konsumatur finali u huma ta' interess ġenerali, pereżempju għas-servizzi li jirrikjedu hafna haddiema jew biex jiġu koperti kunsiderazzjonijiet soċjali u/jew ambjentali.</b>

**Raġuni**

Jekk ir-reqwiziti regolatorji jkunu speċifiċi wisq, ikun hemm riskju konsiderevoli li tiġi ristretta l-flessibilità mixtieqa.

**Emenda 2**

Premessa (8)

Test proposit mill-Kummissjoni	Emenda tal-KtR
Filwaqt li l-applikazzjoni ta' rati differenti f'ċerti zoni remoti għadha possibbli, huwa meħtieġ li jiġi żgurat li r-rata standard tirrispetta l-minimu ta' 15 %.	Filwaqt li l-applikazzjoni ta' rati differenti f'ċerti zoni remoti għadha possibbli, huwa meħtieġ li jiġi żgurat li r-rata standard tirrispetta l-minimu ta' 15 % <b>u l-massimu l-ġdid ta' 25 %.</b>

**Emenda 3**

Żid () ġdid wara l-Artikolu 1(1)

Test proposit mill-Kummissjoni	Emenda tal-KtR
	<b>L-Artikolu 97 huwa sostitwit bit-test li ġej: "Ir-rata normali ma tistax tkun inqas minn 15 % u mhux akbar minn 25 %."</b>

**Emenda 4**

Artikolu 1(2)

Test proposit mill-Kummissjoni	Emenda tal-KtR
L-Artikolu 98 jinbidel b'dan li ġej:  "Artikolu 98  1. L-Istati Membri jistgħu japplikaw massimu ta' żewġ rati mnaqqsa.  Ir-rati mnaqqsa għandhom jiġu ffixxati bhala perċentwal tal-ammont taxxabbli, li ma għandux ikun inqas minn 5 %.  2. B'deroga mill-paragrafu 1, minbarra ż-żewġ rati mnaqqsa l-Istati Membri jistgħu japplikaw rata mnaqqsa aktar baxxa mill-minimu ta' 5 % u eżenzjoni bil-possibilità ta' tnaqqis tal-VAT imħallsa fl-istadju preċedenti.  3. Ir-rati mnaqqsa u l-eżenzjonijiet applikati skont il-paragrafi 1 u 2 għandhom jibbenefikaw <b>biss</b> lill-konsumatur finali u għandhom ikunu applikati biex, b'mod konsistenti, jintlaħaq għan ta' interess ġenerali.  Ir-rati mnaqqsa u l-eżenzjonijiet imsemmija fil-paragrafi 1 u 2 ma għandhomx jiġu applikati għall-oġġetti u s-servizzi fil-kategoriji stabbiliti fl-Anness IIIa.;"	L-Artikolu 98 jinbidel b'dan li ġej:  "Artikolu 98  1. L-Istati Membri jistgħu japplikaw massimu ta' żewġ rati mnaqqsa.  Ir-rati mnaqqsa għandhom jiġu ffixxati bhala perċentwal tal-ammont taxxabbli, li ma għandux ikun inqas minn 5 %.  2. B'deroga mill-paragrafu 1, minbarra ż-żewġ rati mnaqqsa l-Istati Membri jistgħu japplikaw rata mnaqqsa aktar baxxa mill-minimu ta' 5 % u eżenzjoni bil-possibilità ta' tnaqqis tal-VAT imħallsa fl-istadju preċedenti.  3. Ir-rati mnaqqsa u l-eżenzjonijiet applikati skont il-paragrafi 1 u 2 għandhom jibbenefikaw lill-konsumatur finali u għandhom ikunu applikati biex, b'mod konsistenti, jintlaħaq għan ta' interess ġenerali <b>li jqis l-effetti soċjali u ambjentali pożittivi ta' prodotti u servizzi differenti.</b>  Ir-rati mnaqqsa u l-eżenzjonijiet imsemmija fil- paragrafi 1 u 2 ma għandhomx jiġu applikati għall-oġġetti u s-servizzi fil-kategoriji stabbiliti fl-Anness IIIa.;"

**Raġuni**

Jiġu limitati l-eżenzjonijiet b'tali mod li l-benefiċċji għall-konsumatur finali "biss" jistgħu jkunu diffiċli biex jiġu implimentati fil-prattika minhabba li hafna oġġetti u servizzi huma mibjugħa lil konsumaturi u kumpaniji individwali. Il-premessi jiddikjaraw li l-hsieb bażiku wara l-proposta huwa fost affarijiet oħra li jiġi preservat il-funzjonament tas-suq intern, tiġi evitata kumplessità mhux meħtieġa u b'hekk tiġi evitata żieda fl-ispejjeż tan-negozju. Il-kelma "biss" għandha għalhekk tithassar mit-test tad-Direttiva.

Anness tal-Proposta għal Direttiva tal-Kunsill li temenda d-Direttiva 2006/112/KE dwar ir-rati tat-taxxa fuq il-valur miżjud (COM(2018) 20 final)

**Emenda 5**

Numru 5

Test propost mill-Kummissjoni					Emenda tal-KtR				
(5)	Il-provvista ta' xorb al-koholiku	11.01 11.02 11.03 11.05 47.00.25	Ebda	Ebda	(5)	Il-provvista ta' xorb al-koholiku	11.01 11.02 11.03 <b>11.04</b> 11.05 47.00.25	Ebda	Ebda

**Raġuni**

Ma hemm l-ebda raġuni għalfejn l-alkohol prodott fil-vermut u nbejjed aromatizzati oħrajn ikun intaxxat b'rata mnaqqsa.

**Emenda 6**

Numru 7

Test propost mill-Kummissjoni					Emenda tal-KtR				
(7)	Il-provvista, il-kiri, il-manutenzjoni u t-tiswija ta' mezzi tat-trasport	29 30 33.15 33.16 45 47.00.81 77.1 77.34 77.35 77.39.13	Il-provvista, il-kiri, il-manutenzjoni u t-tiswija ta' roti, prammijiet tat-tfal u sig-gijiet bir-roti .....	30.92 33.17.19 47.00.45 47.00.75 77.21.10 77.29.19 95.29.12 29.10.24 45.11.245.-11.3	(7)	Il-provvista, il-kiri, il-manutenzjoni u t-tiswija ta' mezzi tat-trasport	29 30 33.15 33.16 45 47.00.81 77.1 77.34 77.35 77.39.13	Il-provvista, il-kiri, il-manutenzjoni u t-tiswija ta' roti <b>(inklużi r-roti elettrici, mopeds elettrici,</b> prammijiet tat-tfal u sig-gijiet bir-roti .....	30.92 33.17.19 47.00.45 47.00.75 77.21.10 77.29.19 95.29.12 29.10.24 45.11.245.-11.3

**Raġuni**

Għandu jkun ċar li l-Istati Membri jistgħu japplikaw rata mnaqqsa għar-roti elettrici u l-mopeds elettrici. Ir-roti elettrici u l-mopeds elettrici jaqdu rwol importanti fil-mobilità.

**Emenda 7**

Numru 10

Test propost mill-Kummissjoni					Emenda tal-KtR				
(10)	Il-provvista ta' prodotti tal-kompjuter, prodotti elettronici u prodotti ottiċi; il-provvista ta' arloġġi tal-idejn	26 47.00.3 47.00.82 47.00.83 47.00.88	<b>Ebda</b>	<b>Ebda</b>	(10)	Il-provvista ta' prodotti tal-kompjuter, prodotti elettronici u prodotti ottiċi; il-provvista ta' arloġġi tal-idejn	26 47.00.3 47.00.82 47.00.83 47.00.88	<b>Tagħmir għall-irradjazzjoni, elettromediku u elettroterapeutiku; nuċċalijiet u lentijiet ta' kuntatt</b>	<b>26.60 32.50.4</b>

**Raġuni**

L-Istati Membri għandhom ikunu jistgħu japplikaw rati ta' taxa mnaqqsa għal nuċċalijiet u lentijiet ta' kuntatt, kif ukoll pacemakers u strumenti għas-smiġh.

**Emenda 8**

Numru 15

Test propost mill-Kummissjoni					Emenda tal-KtR				
(15)	Il-provvista ta' servizzi finanzjarji u ta' assi-gurazzjoni	64 <b>65</b> 66	Ebda	Ebda	(15)	Il-provvista ta' servizzi finanzjarji	64 66	Ebda	Ebda

**Raġuni**

Skont l-Artikolu 135(1)(a) tad-Direttiva 2006/112/KE, l-Istati Membri huma meħtieġa li jeżentaw transazzjonijiet tal-assigurazzjoni u ta' riassigurazzjoni, inklużi servizzi relatati mwettqa mill-brokers u l-aġenti tal-assigurazzjoni, mit-taxxa.

Għalhekk, il-proposta tal-Kummissjoni tikkontradixxi t-test tad-Direttiva 2006/112/KE.

Proposta għal Direttiva tal-Kunsill li temenda d-Direttiva 2006/112/KE dwar is-sistema komuni ta' taxxa fuq il-valur miżjud rigward l-iskema speċjali għall-imprizi ż-żgħar  
(COM(2018) 21 final)

**Emenda 9**

Premessa (13)

Test propost mill-Kummissjoni	Emenda tal-KtR
Barra minn hekk, sabiex tiġi żgurata l-konformità mal-kundizzjonijiet għal eżenzjoni mogħtija minn Stat Membru lil imprizi li mhumiex stabbiliti hemmhekk, jeħtieġ li tintalab notifika minn qabel bl-intenzjoni tagħhom li jibbenefikaw mill-eżenzjoni. Jenħtieġ li din in-notifika ssir <b>mill-impriza ż-żgħira lill-Istat Membru fejn hi stabbilita</b> . Wara, abbażi tal-informazzjoni ddikjarata fuq il-fatturat ta' dik l-impriza, jenħtieġ li <b>dak</b> l-Istat Membru jipprovdi dik l-informazzjoni lill-Istati Membri l-oħra kkonċernati.	Barra minn hekk, sabiex tiġi żgurata l-konformità mal-kundizzjonijiet għal eżenzjoni mogħtija minn Stat Membru lil imprizi li mhumiex stabbiliti hemmhekk, jeħtieġ li tintalab notifika minn qabel bl-intenzjoni tagħhom li jibbenefikaw mill-eżenzjoni. Jenħtieġ li din in-notifika ssir <b>permezz ta' portal elettroniku li għandu jitwaqqaf mill-Kummissjoni</b> . Wara, abbażi tal-informazzjoni ddikjarata fuq il-fatturat ta' dik l-impriza, jenħtieġ li l-Istat Membru <b>fejn hi stabbilita</b> jipprovdi dik l-informazzjoni lill-Istati Membri l-oħra kkonċernati.

**Raġuni**

Din l-emenda hija marbuta mal-emenda tal-Artikolu 1(12) – din tirriproduċi l-proposta stabbilita fl-abbozz ta' rapport preżentat lill-Parlament Ewropew minn T. Vandenkendelaere (PPE/BE).

**Emenda 10**

Artikolu 1(12)

Test propost mill-Kummissjoni	Emenda tal-KtR
L-Artikolu 284 jinbidel b'dan li ġej:  "Artikolu 284  1. L-Istati Membri jistgħu jeżentaw il-provvista ta' merkanzija u servizzi magħmula fit-territorju tagħhom minn imprizi żgħar stabbiliti f'dak it-territorju li l-fatturat annwali tagħhom fl-Istat Membru, attribwibbli għal dawn il-provvisti, ma jaqbiżx limitu stabbilit minn dawk l-Istati Membri għall-applikazzjoni ta' din l-eżenzjoni.	L-Artikolu 284 jinbidel b'dan li ġej:  "Artikolu 284  1. L-Istati Membri jistgħu jeżentaw il-provvista ta' merkanzija u servizzi magħmula fit-territorju tagħhom minn imprizi żgħar stabbiliti f'dak it-territorju li l-fatturat annwali tagħhom fl-Istat Membru, attribwibbli għal dawn il-provvisti, ma jaqbiżx limitu stabbilit minn dawk l-Istati Membri għall-applikazzjoni ta' din l-eżenzjoni.

Test propost mill-Kummissjoni	Emenda tal-KtR
<p>L-Istati Membri jistgħu jistabbilixxu diversi limiti <b>ghal setturi ta' negozju differenti</b> bbażati fuq kriterji oġġettivi. Madankollu, dawk il-limiti m'għandhomx ikunu aktar minn EUR 85 000 jew l-ekwivalenti fil-munita nazzjonali.</p> <p>2. L-Istati Membri li jkunu dahħlu fis-seħħ l-eżenzjoni għall-imprizi ż-żgħar għandhom jeżentaw ukoll il-provvisti ta' merkanzija u servizzi fit-territorju tagħhom stess magħmula minn imprizi stabbiliti fi Stat Membru ieħor, dment li jiġu ssodisfati l-kundizzjonijiet li ġejjin:</p> <p>(a) il-fatturat annwali fl-Unjoni ta' dik l-impriza ż-żgħira ma jaqbiżx il-EUR 100 000;</p> <p>(b) il-valur tal-provvisti fl-Istat Membru fejn mhix stabbilita l-impriza ma jaqbiżx il-limitu applikabbli f'dak l-Istat Membru għall-ġhoti ta' eżenzjoni lill-imprizi stabbiliti f'dak l-Istat Membru.</p> <p>3. L-Istati Membri għandhom jiehdu miżuri xierqa biex jiżguraw li l-imprizi ż-żgħar li jibbenefikaw mill-eżenzjoni jissodisfaw il-kundizzjonijiet imsemmija fil-paragrafi 1 u 2.</p> <p>4. <b>Qabel ma tibbenefika</b> mill-eżenzjoni fi <b>Stati Membri oħra, l-impriza ż-żgħira għandha tinnotifika lill-Istat Membru fejn tkun stabbilita.</b></p> <p>Meta impriza żgħira tibbenefika mill-eżenzjoni fi Stati Membri oħra għajr dak li fih hija stabbilita, l-Istat Membru ta' stabbiliment għandu jiehu l-miżuri kollha meħtieġa biex jiżgura d-dikjarazzjoni eżatta tal-fatturat annwali fl-Unjoni u tal-fatturat annwali fl-Istat Membru mill-impriza u għandu jinforma lill-awtoritajiet tat-taxxa tal-Istati Membri kkonċernati l-oħra li fihom l-impriza ż-żgħira twettaq provvis-ta.”;</p>	<p>L-Istati Membri jistgħu jistabbilixxu diversi limiti bbażati fuq kriterji oġġettivi. Madankollu, dawk il-limiti m'għandhomx ikunu aktar minn EUR 100 000 jew l-ekwivalenti fil-munita nazzjonali.</p> <p>2. L-Istati Membri li jkunu dahħlu fis-seħħ l-eżenzjoni għall-imprizi ż-żgħar għandhom jeżentaw ukoll il-provvisti ta' merkanzija u servizzi fit-territorju tagħhom stess magħmula minn imprizi stabbiliti fi Stat Membru ieħor, dment li jiġu ssodisfati l-kundizzjonijiet li ġejjin:</p> <p>(a) il-fatturat annwali fl-Unjoni ta' dik l-impriza ż-żgħira ma jaqbiżx il-EUR 100 000;</p> <p>(b) il-valur tal-provvisti fl-Istat Membru fejn mhix stabbilita l-impriza ma jaqbiżx il-limitu applikabbli f'dak l-Istat Membru għall-ġhoti ta' eżenzjoni lill-imprizi stabbiliti f'dak l-Istat Membru.</p> <p>3. L-Istati Membri għandhom jiehdu miżuri xierqa biex jiżguraw li l-imprizi ż-żgħar li jibbenefikaw mill-eżenzjoni jissodisfaw il-kundizzjonijiet imsemmija fil-paragrafi 1 u 2.</p> <p>4. <b>Il-Kummissjoni għandha tistabbilixxi portal onlajn li permezz tiegħu l-imprizi ż-żgħar li jixtiequ jagħmlu użu</b> mill-eżenzjoni fi <b>Stat Membru ieħor, jistgħu jirreġistraw.</b></p> <p>Meta impriza żgħira tibbenefika mill-eżenzjoni fi Stati Membri oħra għajr dak li fih hija stabbilita, l-Istat Membru ta' stabbiliment għandu jiehu l-miżuri kollha meħtieġa biex jiżgura d-dikjarazzjoni eżatta tal-fatturat annwali fl-Unjoni u tal-fatturat annwali fl-Istat Membru mill-impriza u għandu jinforma lill-awtoritajiet tat-taxxa tal-Istati Membri kkonċernati l-oħra li fihom l-impriza ż-żgħira twettaq provvis-ta.”;</p>

### Raġuni

Il-prinċipju tas-sussidjarjetà jitlob li l-livell limitu nazzjonali għandu jkun materja ta' kompetenza nazzjonali. Għalhekk, m'għandux ikun introdott livell limitu ieħor apparti dak komuni tal-UE ta' EUR 100 000. Il-possibilità ta' livelli limiti nazzjonali differenti hija tajba għax tippermetti aktar flessibilità, iżda jekk din tkun limitata għal setturi ta' negozju differenti tista' tohloq problemi ta' delineażzjoni.

**Emenda 11**

## Artikolu 1(15)

Test propost mill-Kummissjoni	Emenda tal-KtR
<p>jiddaħħal l-Artikolu 288a li ġej:</p> <p>“<i>Artikolu 288a</i></p> <p>Meta matul sena kalendarja sussegwenti l-fatturat annwali fl-Istat Membru ta’ impriża żgħira jaqbez il-limitu tal-eżenzjoni msemmija fl-Artikolu 284(1), l-impriża ż-żgħira għandha tkun tista’ tkompli tibbenefika mill-eżenzjoni għal dik is-sena, dment li l-fatturat annwali tagħha fl-Istat Membru matul dik is-sena ma jaqbix il-limitu stabbilit fl-Artikolu 284(1) b’aktar minn <b>50 %</b>.”;</p>	<p>jiddaħħal l-Artikolu 288a li ġej:</p> <p>“<i>Artikolu 288a</i></p> <p>Meta matul sena kalendarja sussegwenti l-fatturat annwali fl-Istat Membru ta’ impriża żgħira jaqbez il-limitu tal-eżenzjoni msemmija fl-Artikolu 284(1), l-impriża ż-żgħira għandha tkun tista’ tkompli tibbenefika mill-eżenzjoni għal dik is-sena, dment li l-fatturat annwali tagħha fl-Istat Membru matul dik is-sena ma jaqbix il-limitu stabbilit fl-Artikolu 284(1) b’aktar minn <b>33 %</b>.”;</p>

**Raġuni**

Id-dispożizzjoni tnaqqas l-effett ta’ “preċipizju”, iżda tista’ tfixkel il-kompetizzjoni għal kumpaniji li ma jistgħux jibbenefikaw mill-eżenzjoni. Għalhekk, l-ammont li bih jista’ jinqabez il-limitu għandu jitnaqqas minn 50 % għal 33 %.

**II. RAKKOMANDEZZJONIJIET TA’ POLITIKA**

## IL-KUMITAT EWROPEW TAR-REĠJUNI

1. jilqa’ l-inizjattiva tal-Kummissjoni għar-riforma tas-sistema eżistenti tal-VAT tal-UE sabiex tappoġġja aħjar suq intern li jiffunzjona u tiżgura li r-regoli tal-VAT jiġu adattati għall-bidliet fl-ekonomija globali u diġitali;
2. madankollu, jinnotta li huwa importanti għad-dispożizzjoni li tevita xkiel għall-kompetizzjoni, aktar burokrazija żejda u spejjeż oghla għan-negozju għal intrapriži żgħar u medji (SMEs), kif ukoll għall-awtoritajiet lokali u reġjonali;
3. jiġbed l-attenzjoni għall-fatt li d-differenzi bejn is-sistemi tal-VAT u r-rati stabbiliti jaffettwaw partikolarment ir-reġjuni tal-fruntiera u l-attivitajiet tal-SMEs f’dawn ir-reġjuni. Għalhekk huwa neċessarju li jkun invaluat l-impatt territorjali tal-proposti biex tkun offruta flessibilità akbar fl-iffissar tar-rati tal-VAT u kif ukoll il-limiti proposti;

**Sistema komuni tal-VAT**

4. japprova l-proposta tal-Kummissjoni li l-oġġetti u s-servizzi għandhom ikunu intaxxati abbażi tal-prinċipju tad-destinazzjoni, peress li dan jinvolvi anqas riskju li jxekkel il-kompetizzjoni;
5. jappoġġja Artikoli 98(1) u (2) tal-proposta li permezz tagħhom l-Istati Membri jistgħu japplikaw massimu ta’ żewġ rati ta’ taxxa mnaqqsin ta’ mill-inqas 5 % u biex japplikaw rata waħda ta’ taxxa mnaqqsa, li għaliha mhux mehtieg minimu ta’ 5 %, kif ukoll eżenzjoni bid-dritt li jitnaqqas il-VAT fuq ix-xiri;
6. jilqa’ l-proposta tal-Kummissjoni biex tipprepara lista (Anness IIIa) ta’ prodotti li fuqhom ma tistax titnaqqas ir-rata tal-VAT, mhux kif inhi attwalment li jkun hemm lista (li tinkludi wkoll diversi derogi temporanji) ta’ prodotti li fuqhom ir-rata tal-VAT tista’ tkun anqas mir-rata standard. Il-proposta tipprowdi flessibilità akbar għall-Istati Membri individwali u telimina n-nuqqas ta’ newtralità fiskali minhabba l-fatt li ċerti Stati Membri ma jistgħux jirreplikaw ir-rati mnaqqsa tal-VAT li Stati Membri oħrajn japplikaw għal ċerti prodotti. Huwa importanti li wiehed jinnotta li l-għan tal-lista huwa li jiġi evitat it-tfixkil tal-kompetizzjoni u li m’għandhiex tintuża biex jintlaħqu għanijiet politiċi oħrajn;

7. huwa tal-fehma li l-qafas regolatorju attwali mhux biss iwassal għal nuqqas ta' newtralità bejn l-Istati Membri, iżda wkoll jimpedixxi milli jiġu sfruttati l-opportunitajiet ta' żvilupp teknoloġiku peress li l-istess beni/servizzi jiġu ntaxxati b'rati differenti skont it-tip ta' distribuzzjoni. Eżempju ċar ta' dan huwa l-projbizzjoni ta' VAT imnaqqas fuq il-pubblikazzjonijiet diġitali bħall-gazzetti, il-kotba awdjo u l-mużika strimjata. Dan laqat b'mod partikolari lis-settur tal-gazzetti li bhalissa għaddej minn tibdil strutturali kbir, fid-dawl tal-fatt li l-konsum tal-midja qed isir dejjem iżjed diġitalizzat, u f'perjodu meta ma nistgħux nissottovalutaw l-importanza tal-gazzetti għad-demokrazija;

8. jassumi li Artikolu 98(3) ser japplika għal oġġetti u servizzi li tipikament jinxtrow mill-konsumaturi individwali. Meta dan ikun stabbilit, għandu jkun possibbli li jinbiegħu oġġetti u servizzi b'rata ta' taxa imnaqqsa anke jekk dawn jinbiegħu kemm lin-negozji u kif ukoll lill-individwi privati;

9. jenfasizza, li t-terminu "konsumatur finali" jista' jwassal għal ċerti problemi ta' implimentazzjoni. "Konsumatur finali" fil-kuntest tal-VAT jista' jkun individwu privat, persuna legali mhux taxxabbli jew persuna taxxabbli li tmexxi attività li hija eżenti mit-taxxa mingħajr id-dritt li tnaqqas il-VAT. Madankollu, il-memorandum ta' spjegazzjoni jindika li l-konsumatur finali huwa l-persuna li takkwista oġġetti u servizzi għall-użu personali. Peress li l-persuni legali jistgħu jkunu wkoll konsumaturi finali, il-KtR jemmen li r-rekwiżit għandu jinkludi lil dawn il-persuni wkoll;

10. jappoġġja l-proposta sabiex ir-rata medja ponderata (RMP) tithalla taqbeż it-12 % sabiex tiżgura li d-dhul tal-Istati Membri jkun protett;

11. jirrimarka li flessibilità akbar fl-adozzjoni tar-rati tal-VAT tista' trendi l-affarijiet aktar kumplikati, speċjalment għall-intrapriżi żgħar u medji li m'għandhomx l-istess riżorsi u strutturi organizzattivi bħall-intrapriżi kbar biex ikunu jistgħu jirreaġixxu għal numru ta' rati differenti ta' taxa fil-kummerċ transkonfinali;

12. ihegġegħ lill-Kummissjoni Ewropea sabiex tistabbilixxi portal elettroniku, pereżempju billi tiżviluppa aktar il-portal tal-web eżistenti tat-TEDB, biex tippermetti lin-negozji jzommu kont tas-sistemi differenti ta' VAT tal-Istati Membri kollha u biex tinnotifika, fil-kuntest tal-kundizzjonijiet tal-eżenzjoni mogħtija minn Stat Membru lill-impriżi li mhumiex stabbiliti hemmhekk, l-intenzjoni tal-impriżi kkonċernati li jagħmlu użu mill-eżenzjoni. Din l-ghodda għandha tkun faċilment aċċessibbli, affidabbli u disponibbli fil-lingwi kollha tal-UE;

13. jistieden ukoll lill-Kummissjoni sabiex testendi l-ambitu għall-użu tal-iskema ta' Mini One Stop Shop (MOSS) bħala parti mill-implimentazzjoni ta' din il-proposta. L-iskema MOSS ser tkun partikolarment importanti għall-ipproċessar amministrattiv tal-VAT fil-pajjiż destinatariju;

14. jemmen li aktar flessibilità fl-adozzjoni tar-rati tal-VAT tista' tagħmilha aktar diffiċli sabiex ikun determinat kif tista' tiġi intaxxata tranżazzjoni li tinvolvi diversi fornituri. Din taffettwa r-rata ta' taxa applikabbli, l-ammont taxxabbli, il-forma tal-fattura u liema pajjiż huwa l-pajjiż ta' tassazzjoni. Dan il-fatt jista' jwassal għal problemi bil-fatturati u jiġġenera l-incertezza, spejjeż u tilwim, fejn il-kwistjoni tiġi indirizzata b'modi differenti fi Stati Membri differenti. Għaldaqstant, il-Kummissjoni għandha ttiprovdi linji gwida ċari dwar kif għandhom ikunu ġestiti t-tranżazzjonijiet li jinvolvu fornituri diversi;

### **Semplifikazzjoni tar-regoli għall-intrapriżi ż-żgħar**

15. jilqa' l-proposta tal-Kummissjoni Ewropea li tagħti aktar lok lill-Istati Membri biex jissemplifikaw il-proċeduri tal-VAT għall-kumpaniji żgħar. Madankollu, huwa importanti li titjieb l-effiċjenza tat-taxxa u l-ġlieda kontra l-frodi biex ikun evitat ix-xkiel għall-kompetizzjoni u biex ikun żgurat id-dhul fiskali tal-Istati Membri;

16. japprova d-definizzjoni proposta ta' "intrapriża żgħira" bħala negozju b'fatturat annwali fis-suq uniku ta' anqas minn EUR 2 000 000;

17. jindika li l-frammentazzjoni u l-kumpleksità tas-sistema tal-VAT tikkawża spejjeż kbar għall-konformità għan-negozji involuti fi tranżazzjonijiet transkonfinali. Dawn l-ispejjeż huma għoljin b'mod sproporzjonat għal intrapriżi żgħar u medji, li jiffurmaw is-sinsla tal-ekonomija u l-bażi għall-impjieġ fil-livell reġjonali, b'mod partikolari għan-negozji żgħar b'fatturat li ma jaqbiżx EUR 2 000 000. Dawn il-kumpaniji huma madwar 98 % tal-intrapriżi kollha tal-UE, u jikkontribwixxu madwar 15 % tal-fatturat totali u madwar 25 % tad-dhul nett totali tal-VAT;



18. jiġbed l-attenzjoni li fir-rigward tal-fornitura tas-servizzi elettronici, jista' jkun diffiċli li jiġi stabbilit fliema Stat Membru jinsab il-konsumatur. F'xi każi l-burokrazija żejda involuta biex kumpaniji żgħar jiddeterminaw dan għas-sodisfazzjon tal-awtoritajiet tat-taxxa jista' jkun tali li jiskoraġġihom milli jinnegozjaw ma' klijenti fi Stati Membri oħrajn. Sabiex jitnaqqas il-piż regolatorju għan-negozji ż-żgħar b'fatturat ta' anqas minn EUR 2 000 000 fl-Unjoni, dawn għandhom ikunu jistgħu, bhala alternattiva, jitolbu l-ogħla rata ta' VAT applikabbli fl-Unjoni għal servizz partikolari;
19. jikkondividi l-fehma tal-Kummissjoni li l-ispejjeż tal-osservanza mas-sistema tal-VAT għandhom ikunu baxxi kemm jista' jkun, u jinsab kuntent li l-proposta hija mistennija li tnaqqas l-ispejjeż tal-konformità mal-VAT tal-intrapriżi żgħar u medji sa 18 % fis-sena;
20. jappoġġja l-proposta sabiex l-eżenzjoni għan-negozji ż-żgħar issir aċċessibbli għan-negozji kollha stabbiliti fi Stat Membru ieħor bil-kondizzjoni li l-fatturat annwali tagħhom fl-UE ma jaqbiżx EUR 100 000, iżda jahseb li jkun xieraq li jkun ivvalutat ir-riskju tal-effetti li jxekklu t-tkabbir. Il-qbiż tal-limitu jista' jirrappreżenta spiża konsiderevoli ta' negozju għal kumpanija li għet eżentata mit-taxxa u li għaldaqstant kellha piż amministrattiv anqas konsiderevoli;
21. jilqa' l-proposta biex negozji żgħar jithallew johorġu fatturi semplifikati, kif ukoll il-proposta li teżenta negozji li huma eżentati mill-VAT mill-obbligu li johorġu fatturi;
22. jaqbel mal-proposta li l-perjodu tal-kont għad-dikjarazzjoni tal-VAT ta' negozji żgħar jista' jkun sena kalendarja;
23. jistaqsi għaliex kumpaniji eżentati mill-VAT jistgħu jevitaw l-obbligi kollha ta' kontabilità u żamma. Hemm ir-riskju li konċessjoni bħal din tista' tiġi abbużata għaliex ser ikun diffiċli għall-Istati Membri biex jivverifikaw jekk kumpanija hijiex teċċedi l-livell limitu;
24. jinnota li f'diversi Stati Membri qed jittiehdu mizuri biex tiġi ssemplifikata r-registrazzjoni ta' kumpaniji godda, bil-għan li jitjieb l-ambjent tan-negozju, minkejja l-fatt li dan jista' jżid ir-riskju tal-hekk imsejha frodi karusell. Matul l-2014 biss it-telf ta' VAT mill-frodi karusell kien stmat li jlaħhaq EUR 50 biljun. Huwa importanti li titjieb l-effiċjenza tat-taxxa u li tkun miġġielda l-frodi sabiex jitnaqqas dan it-telf.

Brussell, l-10 ta' Ottubru 2018.

*Il-President*  
*tal-Kumitat Ewropew tar-Reġjuni*

Karl-Heinz LAMBERTZ

---